
या आपको वह कविता याद हे जो आपने अपनी 
ब नर्सरी को कक्षा में पढ़ी थी? *' ट्विंकल-ट्विंकल 
लिटिल स्टार............ '' बचपन से ही तारों भरी रातों ने 
हमें हमेशा आकर्षित किया है। आपने भी इन तारों के बारे 
में सोचा होगा और असंख्य प्रश्‍न आपके दिमाग में आए 
होंगे। कुछ इस प्रकार के प्रश्‍न जैसे-आकाश में कितने 
तारे हैं? ये तारे कैसे बने? क्या कोई आकाश के अंत तक 
पहुँच सकता है? इन प्रश्नों के अतिरिक्त भी कई प्रश्‍न 
आपके दिमाग में आए होंगे। इस अध्याय में आप जानेंगे 
कि “ये टिमटिमाते छोटे तारे' कैसे बनें? इसके साथ ही 
आप पृथ्वी को उत्पत्ति व विकास की कहानी भी पढ़ेंगे। 


आरंभिक सिद्धांत 
पृथ्वी की उत्पत्ति 


पृथ्वी की उत्पत्ति के संबंध में विभिन्न दार्शनिकों व 
वैज्ञानिकों ने अनेक परिकल्पनाएँ प्रस्तुत की हैं। इनमें से 
एक प्रारंभिक एवं लोकप्रिय मत जर्मन दार्शनिक इमैनुअल 
कान्ट Immanuel Kant) का है। 1796 ईः में 
गणितज्ञ लाप्लेस (८214८९) ने इसका संशोधन प्रस्तुत 
किया जो नीहारिका परिकल्पना (Nebular hypothesis) 
के नाम से जाना जाता है। इस परिकल्पना के अनुसार 
ग्रहों का निर्माण धीमी गति से घूमते हुए पदार्थों के बादल 
से हुआ जो कि सूर्य को युवा अवस्था से संबद्ध थे। बाद 
में 1900 ईः में चेम्बरलेन और मोल्टन (Chamberlain 
& Moulton) ने कहा कि ब्रह्मांड में एक अन्य 
भ्रमणशील तारा सूर्य के नजदीक से गुजरा। इसके परिणाम 
स्वरूप तारे के गुरूत्वाकर्षण से सूर्य-सतह से सिंगार के 


पृथ्वी की उत्पत्ति एवं विकास 


आकार का कुछ पदार्थ निकलकर अलग हो गया। यह 
तारा जब सूर्य से दूर चला गया तो सूर्य-सतह से बाहर 
निकला हुआ यह पदार्थ सूर्य के चारों तरफ घूमने लगा 
और यही धीरे-धीरे संघनित होकर ग्रहों के रूप में 
परिवर्तित हो गया। पहले सर जेम्स जींस (Sir James 
९३75) और बाद में सर हॅरोल्ड जैफरी (Sir Harold 
€eछ) ने इस मत का समर्थन किया। यद्यपि कुछ 
समय बाद के तर्क सूर्य के साथ एक और साथी तारे के 
होने की बात मानते हैं। ये तर्क “'द्वैतारक सिद्धांत'' 
(Binary theories) के नाम से जाने जाते हैं। 1950 ड 
में रूस के ऑटो शिमिड (Otto schmidध) व जर्मनी 
के कार्ल वाइजास्कर (Carl ७7९2950०71) ने नीहारिका 
परिकल्पना (Nebular hypothesis) में कुछ संशोधन 
किया, जिसमें विवरण भिन्न था। उनके विचार से सूर्य 
एक सौर नीहारिका से घिरा हुआ था जो मुख्यतः हाइड्रोजन, 
हीलीयम और धूलिकणां की बनी थी। इन कणों के घर्षण 
व टकराने (९0111500) से एक चपटी तश्तरी को 
आकृति के बादल का निर्माण हुआ और अभिवृद्धि 
(Accreti0n) प्रक्रम द्वारा ही ग्रहों का निर्माण हुआ। 
अंततोगत्वा, वैज्ञानिकों ने पृथ्वी या अन्य ग्रहों को ही नहीं 
वरन्‌ पूरे ब्रह्मांड कौ उत्पत्ति संबंधी समस्याओं को समझने 
का प्रयास किया। 


आधुनिक सिद्धांत 
ब्रह्मांड को उत्पत्ति 


आधुनिक समय में ब्रह्मांड को उत्पत्ति संबंधी सर्वमान्य 
सिद्धांत बिग बॅग सिद्धांत (Big bang theory) है। 
इसे विस्तरित ब्रह्मांड परिकल्पना (Expanding 
universe hypothesis) भी कहा जाता है। 1920 ई 

में एडविन हब्बल (Edwin 1७७16) ने प्रमाण दिये 
कि ब्रह्मांड का विस्तार हो रहा है। समय बीतने के साथ 
आकाशगंगाएँ एक दूसरे से दूर हो रही हैं। आप प्रयोग कर 
जान सकते हैं कि ब्रह्मांड विस्तार का क्या अर्थ है। एक 
गुब्बारा लें और उसपर कुछ निशान लगाएँ जिनको 
आकाशगंगायें मान लें। जब आप इस गुब्बारे को फुलाएँगे, 
गुब्बारे पर लगे ये निशान गुब्बारे के फैलने के साथ-साथ 
एक दूसरे से दूर जाते प्रतीत होंगे। इसी प्रकार आकाशगंगाओं 
के बीच की दूरी भी बढ़ रही है और परिणामस्वरूप 
ब्रह्मांड विस्तारित हो रहा है। यद्यपि आप यह पाएँगे कि 
गुब्बारे पर लगे चिहों के बीच की दूरी के अतिरिक्त, 
चिह्न स्वयं भी बढ़ रहे हैं। जबकि यह तथ्य के अनुरूप 
नहीं है। वैज्ञानिक मानते हैं कि आकाशगंगाओं के बीच 
की दूरी बढ़ रही है, परंतु प्रेक्षण आकाशगंगाओं के 
विस्तार को नहीं सिद्ध करते। अतः गुब्बारे का उदाहरण 
आंशिक रूप से ही मान्य है। 

बिग बेंग सिद्धांत के अनुसार ब्रह्मांड का विस्तार 
निम्न अवस्थाओं में हुआ हे: 








विचित्रता 
(एकाकी परमाणु) 


चित्र 2.1 : बिग बैंग 


(1) आरम्भ में वे सभी पदार्थ, जिनसे ब्रह्मांड बना है, 
अति छोटे गोलक (एकाकी परमाणु) के रूप में 
एक ही स्थान पर स्थित थे। जिसका आयतन 
अत्यधिक सूक्ष्म एवं तापमान तथा घनत्व अनंत था। 

(1) बिग बेंग को प्रक्रिया में इस अति छोटे गोलक 
में भीषण विस्फोट हुआ। इस प्रकार कौ विस्फोट 

प्रक्रिया से वृहत्‌ विस्तार हुआ। वैज्ञानिकों का 
विशवास है कि बिग बेंग की घटना आज से 
13.7 अरब वर्षां पहले हुई थी। ब्रह्मांड का 
विस्तार आज भी जारी है। विस्तार के कारण 
कुछ ऊर्जा पदार्थ में परिवर्तित हो गई। विस्फोट 
(8911४2) के बाद एक सैकेंड के अल्पांश के 
अंतर्गत ही वृहत्‌ विस्तार हुआ। इसके बाद 
विस्तार को गति धीमी पड़ गई। बिग बेंग होने 
के आरंभिक तीन मिनट के अंर्तगत ही पहले 
परमाणु का निर्माण हुआ। 
बिग बेंग से 3 लाख वर्षो के दौरान, तापमान 
4500° केल्विन तक गिर गया और परमाणवीय 
पदार्थ का निर्माण हुआ। ब्रह्मांड पारदर्शी हो गया। 
ब्रह्मांड के विस्तार का अर्थ है आकाशगंगाओं के 
बीच को दूरी में विस्तार का होना। हॉयल (म०४।९) ने 
इसका विकल्प "स्थिर अवस्था संकल्पना' (Steady 
state concept) के नाम से प्रस्तुत किया। इस 
संकल्पना के अनुसार ब्रह्मांड किसी भी समय में एक ही 
जैसा रहा है। यद्यपि ब्रह्मांड के विस्तार संबंधी अनेक 
प्रमाणों के मिलने पर वैज्ञानिक समुदाय अब ब्रह्मांड 
विस्तार सिद्धांत के ही पक्षधर हैं। 


(iii) 


तारों का निर्माण 


प्रारंभिक ब्रह्मांड में ऊर्जा ब पदार्थ का वितरण समान नहीं 
था। घनत्व में आरंभिक भिन्नता से गुरुत्वाकर्षण बलों में 
भिन्नता आई, जिसके परिणामस्वरूप पदार्थ का एकत्रण 
हुआ। यही एकत्रण आकाशगंगाओं के विकास का आधार 
बना। एक आकाशगंगा असंख्य तारों का समूह है। 
आकाशगंगाओं का विस्तार इतना अधिक होता है कि 
उनकी दूरी हजारों प्रकाश वर्षा में [18110 ९4785) मापी 
जाती है। एक अकेली आकाशगंगा का व्यास 80 हजार से 
1 लाख 50 हजार प्रकाश वर्ष के बीच हो सकता है। एक 
आकाशगंगा के निर्माण की शुरूआत हाइड्रोजन गैस से 
बने विशाल बादल के संचयन से होती है जिसे नीहारिका 
(४०७19) कहा गया। क्रमशः इस बढ़ती हुई नीहारिका 
में गैस के झुंड विकसित हुए। ये झुंड बढ़ते-बढ़ते घने 
गैसीय पिंड बने, जिनसे तारों का निर्माण आरंभ हुआ। 
ऐसा विश्वास किया जाता है कि तारों का निर्माण लगभग 
5 से 6 अरब वर्षा पहले हुआ। 

प्रकाश वर्ष [12111 ५९०7) समय का नहीं वरन्‌ दूरी 
का माप हे। प्रकाश की गति 3 लाख कि0 मी0 प्रति 
सैकेंड हे। विचारणीय हे कि एक साल में प्रकाश 
जितनी दूरी तय करेगा, वह एक प्रकाश वर्ष होगा। यह 


9.461012 किः मीः के बराबर है। पृथ्वी व सूर्य की 
औसत दूरी 14 करोड़ 95 लाख, 98 हजार किलोमीटर 
है। प्रकाश वर्ष के संदर्भ में यह प्रकाश वर्ष का केवल 
8.311 है। 





ग्रहों का निर्माण 


ग्रहों के विकास की निम्नलिखित अवस्थाएँ मानी 

जाती हैं: 

(1) तारे नीहारिका के अंदर गैस के गुंथित झुंड हैं। 
इन गुंथित झुंडों में गुरुत्वाकर्षण बल से गैसीय 
बादल में क्रोड का निर्माण हुआ और इस गैसीय 
क्रोड के चारों तरफ गैस व धूलकणों की घूमती 
हुई तश्तरी (R0tatn४ 4५८) विकसित हुई। 

(1) अगली अवस्था में गैसीय बादल का संघनन 
आरंभ हुआ और क्रोड को ढकने वाला पदार्थ 
छोटे गोलों के रूप में विकसित हुआ। ये छोटे 
गोले संसंजन (अणुओं में पारस्परिक आकर्षण) 
प्रक्रिया द्वारा ग्रहाणुओं (Planetesimals) में 
विकसित हुए। संघटन (९01115107) को क्रिया 
द्वारा बड़े पिंड बनने शुरू हुए और गुरुत्वाकर्षण 
बल के परिणामस्वरूप ये आपस में जुड़ गए। 
छोटे पिंडों की अधिक संख्या ही ग्रहाणु है। 

(11) अंतिम अवस्था में इन अनेक छोटे ग्रहाणुओं 
के सहवर्धित होने पर कुछ बडे पिंड ग्रहों के 
रूप में बने। 


सारणी 2.1 


बुध मंगल 


दूरी * 
घनत्व @ 
अर्धव्यास # 
उपग्रह 





भौतिक भूगोल के मूल सिद्धांत 
सौरमंडल 


हमारे सौरमंडल में आठ ग्रह हैं। नीहारिका को सौरमंडल का 
जनक माना जाता है उसके ध्वस्त होने व क्रोड के बनने 
की शुरूआत लगभग 5 से 5.6 अरब वर्षों पहले हुई व ग्रह 
लगभग 4.6 से 4.56 अरब वर्षों पहले बने। हमारे सौरमंडल 
में सूर्य (तारा), 8 ग्रह, 63 उपग्रह, लाखों छोटे पिंड 
जैसे-श्रुद्र ग्रह (ग्रहों के टुकड़े) (७5६८०15), धूमकेतु 
(C०९५) एवं वृहत्‌ मात्रा में धूलिकण व गैस हैं। 

इन आठ ग्रहों में बुध, शुक्र, पृथ्वी व मंगल भीतरी ग्रह 
(Inner planets) कहलाते हैं, क्योंकि ये सूर्य व छुद्रग्रहों 
की पट्टी, के बीच स्थित हैं। अन्य चार ग्रह बाहरी ग्रह 
(Outer planets) कहलाते हैं। पहले चार ग्रह पार्थिव 
(Terrestrial) ग्रह भी कहे जाते हैं। इसका अर्थ है कि 
ये ग्रह पृथ्वी की भाँति ही शैलों ओर धातुओं से बने हें और 
अपेक्षाकृत अधिक घनत्व वाले ग्रह हैं। अन्य चार ग्रह गैस 
से बने विशाल ग्रह या जोवियन (0४181) ग्रह कहलाते 
हें जोवियन का अर्थ है बृहस्पति (६९7) की तरह। 
इनमें से अधिकतर पार्थिव ग्रहों से विशाल हें और हाइड्रोजन 
व हीलीयम से बना सघन वायुमंडल हे। सभी ग्रहों का 
निर्माण लगभग 4.6 आरब वर्षां पहले एक ही समय में हुआ। 

अभी तक प्लूटो को भी एक ग्रह माना जाता था। 
परन्तु अंतर्राष्ट्रीय खगोलिकी संगठन ने अपनी बैठक 
(अगस्त 2006) में यह निर्णय लिया कि कुछ समय 
पहले खोजे गए अन्य खगोलीय पिण्ड (2003 UB... ) 
तथा प्लूटो 'बोने ग्रह' कहे जा सकते हैं। हमारे सौरमंडल 
से संबंधित कुछ तथ्य सारणीय 2.1 में दिए गए हैं। 


भीतरी ग्रह पार्थिव हैं जबकि दूसरे ज्यादातर ग्रह गैसीय 
हैं। ऐसा क्यों है? 


पार्थिव व जोवियन ग्रहों में अंतर निम्न परिस्थितियों 
के फलस्वरूप हो सकता हे: 


: सौरमंडल 
बृहस्पति शनि यूरेनस नेप्च्यून 
5.203 30.058 
1.33 1.66 
11.19 3.88 
लगभग 53 | लगभग 53 | लगभग 27 13 


* सूर्य से दूरी खगोलीय एकक में हैं। अर्थात्‌ अगर पृथ्वी की मध्यमान दूरी 14 करोड़ 95 लाख 98 हजार कि0मी0 एक एकक के बराबर है। 


@ घनत्व ग्राम प्रति घन सेंटीमीटर (gm/ Cm) 


# अर्धव्यास : अगर भूमध्यरेखीय अर्धव्यास 6378.137 कि0 मी0=1 है। 


स्रोत: http:/ / planetorynames.wr.vsgs.gov/page/ planets 

पृथ्वी कौ उत्पत्ति एवं विकास 


(1) पार्थिव ग्रह जनक तारे के बहुत समीप बनें जहाँ 
अत्यधिक तापमान के कारण गैसें संघनित नहीं 
हो पाई और घनीभूत भी न हो सकीं। जोवियन 
ग्रहों की रचना अपेक्षाकृत अधिक दूरी पर हुई। 

(1) सौर वायु सूर्य के नजदीक ज्यादा शक्तिशाली 
थी। अतः पार्थिव ग्रहों से ज्यादा मात्रा में गेस व 
धूलकण उड़ा ले गई। सौर पवन इतनी शक्तिशाली 
न होने के कारण जोवियन ग्रहों से गैसों को नहीं 
हटा पाई। 

(111) पार्थिव ग्रहों के छोटे होने से इनकी गुरुत्वाकर्षण 
शक्ति भी कम रही जिसके परिणामस्वरूप इनसे 
निकली हुई गैस इनपर रुकी नहीं रह सकी। 

चंद्रमा 

चंद्रमा पृथ्वी का अकेला प्राकृतिक उपग्रह है। पृथ्वी की 
तरह चंद्रमा की उत्पत्ति संबंधी मत प्रस्तुत किए गए हैं। 
सन्‌ 1838 ई० में, सर जार्ज डार्विन (Sir George 
Darwin) ने सुझाया कि प्रारंभ में पृथ्वी व चंद्रमा तेजी 
से घूमते एक ही पिंड थे। यह पूरा पिंड डंबल (बीच से 
पतला व किनारों से मोटा) की आकृति में परिवर्तित हुआ 
और अंततोगत्वा टूट गया। उनके अनुसार चंद्रमा का 
निमार्ण उसी पदार्थ से हुआ है जहाँ आज प्रशांत महासागर 
एक गर्त के रूप में मौजूद है। 

यद्यपि वतर्मान समय के वैज्ञानिक इनमें से किसी भी 

व्याख्या को स्वीकार नहीं करते। ऐसा विश्वास किया जाता 
है कि पृथ्वी के उपग्रह के रूप में चंद्रमा की उत्पत्ति एक 
बड़े टकराव (Giant 1111390) का नतीजा है जिसे “द 
बिग स्प्लैट' (€ 98 5181) कहा गया है। ऐसा 
मानना है कि पृथ्वी के बनने के कुछ समय बाद ही 
मंगल ग्रह के 1 से 3 गुणा बडे आकार का पिंड पृथ्वी 
से टकराया। इस टकराव से पृथ्वी का एक हिस्सा टूटकर 
अंतरिक्ष में बिखर गया। टकराव से अलग हुआ यह पदार्थ 
फिर पृथ्वी के कक्ष में घूमने लगा और क्रमशः आज का 
चंद्रमा बना। यह घटना या चंद्रमा की उत्पत्ति लगभग 
4.44 अरब वर्षों पहले हुई। 


पृथ्वी का उद्भव 


क्या आप जानते हैं कि प्रारंभ में पृथ्वी चट्टानी, गर्म और 
वीरान ग्रह थी, जिसका वायुमंडल विरल था जो हाइड्रोजन 


17 


व हीलियम से बना था। यह आज की पृथ्वी के 
वायुमंडल से बहुत अलग था। अतः कुछ ऐसी घटनाएँ 
एवं क्रियाएँ अवश्य हुई होंगी जिनके कारण चट्टानी, 
वीरान और गर्म पृथ्वी एक ऐसे सुंदर ग्रह में परिवर्तित हुई 
जहाँ बहुत सा पानी, तथा जीवन के लिए अनुकूल 
वातावरण उपलब्ध हुआ। अगले कुछ भागों में आप पढ़ेंगे 
कि आज से 460 करोड सालों के दौरान इस ग्रह पर 
जीवन का विकास कैसे हुआ। 

पृथ्वी की संरचना परतदार हे। वायुमंडल के बाहरी 
छोर से पृथ्वी के क्रोड तक जो पदार्थ हैं वे एक समान 
नहीं हैं। वायुमंडलीय पदार्थ का घनत्व सबसे कम हे। 
पृथ्वी की सतह से इसके भीतरी भाग तक अनेक मंडल 
हैं ओर हर एक भाग के पदार्थ की अलग विशेषताएं हैं। 


पृथ्वी की परतदार संरचना केसे विकसित हुई? 


स्थलमंडल का विकास 


ग्रहाणु व दूसरे खगोलीय पिंड ज्यादातर एक जैसे ही घने 
और हल्के पदार्थों के मिश्रण से बने हैं। उल्काओं के 
अध्ययन से हमें इस बात का पता चलता है। बहुत से 
ग्रहाणुओं के इकट्ठा होने से ग्रह बनें। पृथ्वी की रचना भी 
इसी प्रकम के अनुरूप हुई है। जब पदार्थ गुरुत्वबल के 
कारण संहत हो रहा था, तो उन इकट्ठा होते पिंडों ने पदार्थ 
को प्रभावित किया। इससे अत्यधिक ऊष्मा उत्पन्न हुई। 
यह क्रिया जारी रही और उत्पन्न ताप से पदार्थ पिघलने/गलने 
लगा। ऐसा पृथ्वी की उत्पत्ति के दौरान और उत्पत्ति के 
तुरंत बाद हुआ। अत्यधिक ताप के कारण, पृथ्वी आंशिक 
रूप से द्रव अवस्था में रह गई और तापमान की अधिकता 
के कारण ही हल्के और भारी घनत्व के मिश्रण वाले 
पदार्थ घनत्व के अंतर के कारण अलग होना शुरू हो 
गए। इसी अलगाव से भारी पदार्थ (जैसे लोहा), पृथ्वी के 
केन्द्र में चले गए और हल्के पदार्थ पृथ्वी को सतह या 
ऊपरी भाग की तरफ आ गए। समय के साथ यह और 
ठंडे हुए और ठोस रूप में परिवर्तित होकर छोटे आकार 
के हो गए। अंततोगत्वा यह पृथ्वी को भूपर्परी के रूप में 
विकसित हो गए। हल्के व भारी घनत्व वाले पदार्थो के 
पृथक होने की इस प्रक्रिया को विभेदन (Differentiation) 
कहा जाता है। चंद्रमा की उत्पत्ति के दौरान, भीषण संघट्ट 

इयान महाकल्प कल्प 
(Eons) (Era) (Period) 


कार्बोनिफेरस 


प्रागजीव 
(Proterezoic) 
पूर्व-कैमब्रियन 
आद्य महाकल्प | 57 करोड़ से 


4 अरब 80 
हेडियन करोड वर्ष 
पहले 


चतुर्थं कल्प 
(Quaternary) 
नवजीवन 

(2९12702010) 

(आज से 6.3 तृतीय कल्प 
करोड वर्ष (Tertiary) 
मध्यजीवी क्रीटेशियस 

(Mesozoic) जुरेसिक 
CE जुरेसिक 
ट्रि्यासिक 

पहले स्तनपायी 

परमियन 
पुराजीव(24.5 

करोड़ वर्ष से डेवोनियन 

57.0 करोड वर्षी प्रवालवदि/सिलरियन 

पहले) ओडॉविसयन 


भौतिक भूगोल के मूल सिद्धांत 


भूवैज्ञानिक काल मापक्रम 


युग 
Epoch) 


अतिनूतन 
अल्पनूतन 
अधिनूतन 
अदिनूतन 
पुरानूतन 





* अन्तिम तीन पंक्तियाँ बिग बैंग (316 139112) से तारे की उत्पत्ति-संबंध 


आयु/आधुनिक वर्ष पहले जीवन/मुख्य घटनाएँ 
Agse/Ears before present (Life / Major Events) 


अभिनव 0 से 10,000 आधुनिक मानव 
अत्यन्त नूतन 10,000 से 20 लाख वर्ष आदिमानव (Homosapiens) 


20 लाख से 50 लाख आरम्भिक मनुष्य के पूर्वज 
50 लाख से 2.4 करोड़ |वनमानुष, फूल वाले पौधे और वृक्ष 


2.4 करोड़ से 3.7 करोड़ |मनुष्य से मिलता-जुलता वनमानुष जंतु 
3.7 करोड़ से 5.8 करोड | खरगोश (Rabbits and hare) 


5.7 करोड़ से 6.5 करोड़ | छोटे स्तनपायी : चूहे, आदि। 


6.5 करोड़ से 14.4 करोड | डायनोसोर का विलुप्त होना। 
14.4 से 20.8 करोड़ डायनासोर का युग। 
20.8 से 24.5 करोड वर्ष मेंढक व समुद्री कछुआ। 


24.5 करोड़ से 28.6 वर्ष | रेंगने बाले जीवों की अधिकता 
जलस्थलचर। 


28.6 से 36.0 करोड़ वर्ष | पहले रेंगने वाले जंतु-रीढ़ की 
हड्डी वाले पहले जीव 
36.0 से 40.8 करोड़ | स्थल व जल पर रहने वाले जीव 


40.8 करोड़ से 43.8 करोड़ | स्थल पर जीवन के प्रथम चिह्नः पौधे 


43.8 से 50.5 करोड़ पहली मछली 
50.5 से 57.0 करोड़ वर्ष |स्थल पर कोई जीवन नहीं: जल में 
बिना रीढ़ को हड्डी वाले जीव। 


57 करोड़ से 2 अरब 50 कई जोड़ो वाले जीव 
करोड़ वर्ष 


2.5 अरब से 3.8 अरब ब्लू-ग्रीन शैवालः एक कोशीय 
वर्ष पहले जीवाणु 


3.8 अरब से महाद्वीप व महासागरों का निर्माण: 
4.8 अरब वर्ष महासागरों व वायुमंडल में 


पहले कार्बनडाई आक्साइड को अधिकता 


5 अरब वर्ष पहले सूर्य की उत्पत्ति 


12 अरब वर्ष पहले ब्रह्मांड की उत्पत्ति 
13.7 अरब वर्ष पहले 





(Giant impact) के कारण, पृथ्वी का तापमान पुनः 
बढ़ा या फिर ऊर्जा उत्पन्न हुई और यह विभेदन का 
दूसरा चरण था। विभेदन को इस प्रक्रिया द्वारा पृथ्वी का 
पदार्थ अनेक परतों में अलग हो गया। पृथ्वी के धरातल 
से क्रोड तक कई परतें पाई जाती हैं। जेसे-पर्पटी 


(Crust), प्रावार (Mantle), बाह्य क्रोड (Outer 
८०7९) और आंतरिक क्रोड (11107 ८०7९)। पृथ्वी के 
ऊपरी भाग से आंतरिक भाग तक पदार्थ का घनत्व बढ़ता 
है। हर परत की विशेषताओं का विस्तारपूर्वक अध्ययन 
हम अगले अध्याय में करेंगे। 

पृथ्वी की उत्पत्ति एवं विकास 


वायुमंडल व जलमंडल का विकास 


पृथ्वी के वायुमंडल की वर्तमान संरचना में नाइट्रोजन एवं 
ऑक्सीजन का प्रमुख योगदान है। वायुमंडल की संरचना 
व संगठन आठवें अध्याय में बतायी गयी है। 

वर्तमान वायुमंडल के विकास को तीन अवस्थाएँ हैं। 
इसकी पहली अवस्था में आदिकालिक वायुमंडलीय गैसों 
का हास है। दूसरी अवस्था में, पृथ्वी के भीतर से निकली 
भाप एवं जलवाष्प ने वायुमंडल के विकास में सहयोग 
किया। अंत में वायुमंडल की संरचना को जेव मंडल के 
प्रकाश संश्लेषण प्रक्रिया (Photosynthesis) ने 
संशोधित किया। 

प्रारंभिक वायुमंडल जिसमें हाइड्रोजन व हीलियम को 
अधिकता थी, सौर पवन के कारण पृथ्वी से दूर हो गया। 
ऐसा केवल पृथ्वी पर ही नहीं, वरन्‌ सभी पार्थिव ग्रहों पर 
हुआ। अर्थात्‌ सभौ पार्थिव ग्रहों से, सौर पवन के प्रभाव 
के कारण, आदिकालिक वायुमंडल या तो दूर धकेल 
दिया गया या समाप्त हो गया। यह वायुमंडल के विकास 
को पहली अवस्था थी। 

पृथ्वी के ठंडा होने और विभेदन के दौरान, पृथ्वी के 
अंदरूनी भाग से बहुत सी गैसें ब जलवाष्प बाहर निकले। 
इसी से आज के वायुमंडल का उद्भव हुआ। आरभ में 
वायुमंडल में जलवाष्प, नाइट्रोजन, कार्बन डाई ऑक्साइड, 
मीथेन व अमोनिया अधिक मात्रा में, और स्वतंत्र ऑक्सीजन 
बहुत कम थी। वह प्रक्रिया जिससे पृथ्वी के भीतरी भाग 
से गैसें धरती पर आई, इसे गैस उत्सर्जन (९४45517) 
कहा जाता है। लगातार ज्वालामुखी विस्फोट से वायुमंडल 
में जलवाष्प व गैस बढ़ने लगी। पृथ्वी के ठंडा होने के 
साथ-साथ जलवाष्प का संघनन शुरू हो गया। वायुमंडल 
में उपस्थित कार्बन डाई ऑक्साइड के वर्षा के पानी में 
घुलने से तापमान में और अधिक गिरावट आई। फलस्वरूप 
अधिक संघनन व अत्यधिक वर्षा हुई। पृथ्वी के धरातल 
पर वर्षा का जल गर्तो में इकट्टा होने लगा, जिससे 
महासागर बनें। पृथ्वी पर उपस्थित महासागर पृथ्वी को 

उत्पत्ति से लगभग 50 करोड़ सालों के अतर्गत बनें। 
इससे हमें पता चलता है कि महासागर 400 करोड़ साल 
पुराने हे लगभग 380 करोड़ साल पहले जीवन का 
विकास आरंभ हुआ। यद्यपि लगभर 250 से 300 करोड़ 
साल पहले प्रकाश संश्लेषण प्रक्रिया विकसित हुई। लबे 
समय तक जीवन केवल महासागरों तक सीमित रहा। 
प्रकाश संश्लेषण को प्रक्रिया द्वारा ऑक्सीजन में बढ़ोतरी 
महासागरों की देन है। धीरे-धीरे महासागर ऑक्सीजन से 
संतृप्त हो गए और वायुमंडल में ऑक्सीजन की मात्रा 
200 करोड़ वर्ष पूर्व पूर्ण रूप से भर गई। 


जीवन की उत्पत्ति 


पृथ्वी की उत्पत्ति का अंतिम चरण जीवन को उत्पत्ति व 
विकास से संबंधित है। निःसंदेह पृथ्वी का आरंभिक 
वायुमंडल जीवन के विकास के लिए अनुकूल नहीं था। 
आधुनिक वैज्ञानिक, जीवन की उत्पत्ति को एक तरह 
को रासायनिक प्रतिक्रिया बताते हैं, जिससे पहले जटिल 
जैव (कार्बनिक) अणु (Complex organic 
1101221165) बने और उनका समूहन हुआ। यह 
समूहन ऐसा था जो अपने आपको दोहराता था। (पुनः 
बनने में सक्षम था), और निर्जीव पदार्थ को जीवित 
तत्त्व में परिवर्तित कर सका। हमारे ग्रह पर जीवन के 
चिह्न अलग-अलग समय को चट्टानों में पाए जाने वाले 
जीवाश्म के रूप में हैं। 300 करोड़ साल पुरानी भूगर्भिक 
शैलों में पाई जाने वाली सूक्ष्मदर्शी संरचना आज की 
शैवाल (Blue 87००7 91296) की संरचना से मिलती 
जुलती है। यह कल्पना की जा सकती है कि इससे पहले 
समय में साधारण संरचना वाली शैवाल रही होगी। यह माना 
जाता है कि जीवन का विकास लगभग 380 करोड़ वर्ष 
पहले आरंभ हुआ। एक कोशीय जीवाणु से आज के मनुष्य 
तक जीवन के विकास का सार भूवैज्ञानिक काल मापक्रम 
से प्राप्त किया जा सकता है। जो भूवैज्ञानिक काल 
मापक्रम (पृष्ठ 18) में दर्शाया गया है। 


___ ययास 


1. बहुवैकल्पिक प्रश्‍न : 





(1) निम्नलिखित में से कौन सी संख्या पृथ्वी की आयु को प्रदर्शित करती है? 


(क) 46 लाख वर्ष 
(ग) 13.7 अरब वर्ष 


(ख) 4600 करोड वर्ष 
(घ) 13.7 खरब वर्ष 

(11) 


(111) 


(iv) 


भौतिक भूगोल के मूल सिद्धांत 
निम्न में कौन सी अवधि सबसे लंबी हैः 


(क) इओन (Eons) (ख) महाकल्प (Era) 

(ग) कल्प (Period) (घ) युग (Epoch) 

निम्न में कौन सा तत्व वर्तमान वायुमंडल के निर्माण व संशोधन में सहायक नहीं है? 
(क) सौर पवन (ख) गैस उत्सर्जन 

(ग) विभेदन (घ) प्रकाश संश्लेषण 


निम्नलिखित में से भीतरी ग्रह कौन से हैं: 

(क) पृथ्वी व सूर्य के बीच पाए जाने वाले ग्रह 

(ख) सूर्य व छुद्र ग्रहों की पट्टी के बीच पाए जाने वाले ग्रह 

(ग) वे ग्रह जो गैसीय हैं। 

(घ) बिना उपग्रह वाले ग्रह 

पृथ्वी पर जीवन निम्नलिखित में से लगभग कितने वर्षां पहले आरंभ हुआ। 

(क) 1अरब 37 करोड़ वर्ष पहले (ख) 460 करोड़ वर्ष पहले 

(ग) 38 लाख वर्ष पहले (घ). 3 अरब, 80 करोड़ वर्ष पहले 


2. निम्नलिखित प्रश्नों के उत्तर लगभग 30 शब्दों में दीजिए : 


पार्थिव ग्रह चट्टानी क्यों हें? 

पृथ्वी की उत्पत्ति संबंधित दिये गए तको में निम्न वैज्ञानिकों के मूलभूत अंतर बताएँ : 
(क) कान्ट व लाप्लेस (ख) चैम्बरलेन व मोल्टन 

विभेदन प्रक्रिया से आप क्या समक्षते हैं। 

प्रारम्भिक काल में पृथ्वी के धरातल का स्वरूप क्या था? 

पृथ्वी के वायुमंडल को निर्मित करने वाली प्रारंभिक गैसें कौन सी थीं? 


3. निम्नलिखित प्रश्नों के उत्तर लगभग 150 शब्दों में दीजिए : 


(1) 
(11) 


बिग बेंग सिद्धांत का विस्तार से वर्णन करें। 
पृथ्वी के विकास संबंधी अवस्थाओं को बताते हुए हर अवस्था/चरण को संक्षेप में वर्णित करें। 


परियोजना कार्य 


“स्टार डस्ट' परियोजना के बारे में निम्नलिखित पक्षों पर वेबसाइट से सूचना एकत्रित कीजिए : 


(wwwW.sci.edu/public.html and www.nasm.edu) 


(अ) इस परियोजना को किस एजेंसी ने शुरू किया था? 
(ब) स्टार डस्ट को एकत्रित करने में वैज्ञानिक इतनी रूचि क्यों दिखा रहे हें? 
(स) स्टार डस्ट कहाँ से एकत्र की गई है? 

